

सीनियर सिटीजन को तत्काल आरक्षण की सुविधा नहीं मिलने से हो रही परेशानी

रायपुर, (आरएनएस)। दक्षिण पूर्व मध्य रेलवे सहित रेलवे मंत्रालय के सभी जनों के अंतर्गत वरिष्ठ नागरिकों को इन दिनों तत्काल आरक्षण की सुविधा का लाभ नहीं मिल पा रहा है। वयोवृद्ध नागरिकों से मिली जानकारी के अनुसार रेल मंत्रालय द्वारा इस संबंध में स्पष्ट दिशा निर्देश संबंधित जोन महाप्रबंधकों को दिये गये हैं। बावजूद इसके समय पर

आरक्षण नहीं मिलने से उन्हें परेशानी हो रही है। वरिष्ठ नागरिकों ने सरकार की अच्छी मंशा पर प्रशंसा चिह्न लगाने वाले रेल कर्मियों के खिलाफ सख्त कार्यवाही मांग करते हुये बुजुर्गों को प्राथमिकता के आधार पर तत्काल आरक्षण की सुविधा का लाभ दिलाये जाने के लिए सभी जोन महाप्रबंधकों को तत्काल निर्देश जारी करने की मांग रेल मंत्री से की है।

पूर्णकालिक वेतन की मांग को लेकर स्कूल सफाई कर्मी संघ शीघ्र देगा धरना

रायपुर, (आरएनएस)। छग स्कूल सफाई कर्मचारी संघ अल्प वेतन के चलते परेशान हाल स्थिति को प्राप्त है। इस संबंध में कलेक्टर दर से पूर्णकालिक वेतन की मांग को लेकर संघ के प्रांताध्यक्ष संतोष खांडेकर के नेतृत्व में अनेकों बार स्कूल शिक्षा मंत्री मुख्य सचिव मुख्यमंत्री एवं विभागीय प्रमुख सचिव को ज्ञापन देने के उपरांत भी अब तक समस्या समाधान नहीं हुआ है। खांडेकर के अनुसार दो हजार से भी कम वेतन मिलने के कारण स्कूल सफाई कर्मी संघ के सदस्य घर का खर्चा चला पाने में असमर्थ हैं

है। उन्होंने जारी विज्ञप्ति में बताया कि इस संबंध में विगत दिनों संघ की बैठक में पूर्णकालिक कलेक्टर दर से नियमित वेतन दिये जाने की मांग को लेकर संघ प्रदेश व्यापी धरना देने के संबंध में निर्णय लेगा। उन्होंने बताया कि वर्तमान समय में दिये जा रहे अल्प वेतन के चलते कार्यों के घंटों का निर्धारण होने के बावजूद भी सफाई कर्मियों को 8 घंटे की ड्यूटी करनी पड़ती है। इस लिहाज से कर्मचारियों का वेतन कलेक्टर दर पर देने के संबंध में शासन के जिम्मेदारों को तत्काल निर्णय लेना चाहिए।

रेलवे बेरियर बंद होने पर भी आवाजाही जारी, दुर्घटना का खतरा बढ़ा

रायपुर, (आरएनएस)। विभिन्न रेलवे समपार फाटकों पर रेलवे की अधिकांश माल गाड़ियां एवं यात्री गाड़ियों की आवाजाही के दौरान गैंगमैन द्वारा गेट बंद करने के बावजूद भी लोगों की आवाजाही विशेषकर दोपहिया वाहन चालकों की आवाजाही खतरों से खाली नहीं है। बंद गेट के बाद भी विभिन्न बेरियर से आवाजाही होने से आये दिन दुर्घटनाएँ घटते रहती हैं। रेलवे के जनसंपर्क अधिकारी द्वारा इस संबंध में दक्षिण पूर्व मध्य रेलवे के तहत अनेकों बार विज्ञापनों के माध्यम से इस तरह की आवाजाही नहीं करने की हिदायत दी गई है।

बावजूद इसके राजधानी सहित प्रदेश के प्रमुख रेलवे समपार फाटकों पर दो पहिया वाहन चालकों की आवाजाही धड़ल्ले से जारी है। ज्ञातव्य है कि बंद गेट के दौरान आवाजाही करना रेलवे एक्ट के तहत दंडनीय अपराध है। इसके बाद भी आरपीएफ की उदासीनता के चलते ऐसे मामलों में बढ़ोत्तरी होने पर यात्रियों ने एतराज जताया है। प्रबुद्ध नागरिकों ने इस संबंध में डीआरएम रायपुर एवं दक्षिण पूर्व मध्य रेलवे के महाप्रबंधक से बंद रेलवे क्रासिंग से ट्रेन आने के समय आवाजाही करने पर नियंत्रण लगाने की मांग की है।

मकान मालिक की लापरवाही से हुई थी मजदूर की मौत

रायपुर, (आरएनएस)। कंकालीपारा में गत वर्ष दीवार ढहने से मलबे में दबकर एक युवक की मौत हो गई थी। पुलिस ने इस मामले में जांच उपरांत अब मकान मालिक के खिलाफ अपराध दर्ज किया है। डीडी नगर थाना पुलिस सूत्रों ने बताया कि प्रार्थी शेष नारायण सेन पिता रामविलास 38 वर्ष निवासी वार्ड ब्याय मेकाहारा की सूचना पर डीडी नगर थाना पुलिस ने न्यू चंगौरभाटा शिव मंदिर के सामने झण्डा चौक में आरोपी नरसिंह प्रसाद सोनी पिता स्व. करिया राम 76 वर्ष निवासी शीतला मंदिर के पास कांकालीपारा के

खिलाफ अपराध दर्ज किया है। बताया गया कि 21 सितंबर 2017 को प्रार्थी अपना मकान बनवा रहा था। इस दौरान दीवार ढहने से यहां काम कर रहे एक युवक मृतक शेषराम निषाद पिता अणु राम निषाद 18 वर्ष निवासी सोनाडीह बलौदा बाजार की उपचार के दौरान अंबेडकर अस्पताल में मौत हो गई थी। पुलिस ने मर्ग कायम कर मामला जांच में लिया था, जांच उपरांत घटना में मकान मालिक की लापरवाही की पुष्टि होने पर अब मकान मालिक के खिलाफ अपराध दर्ज किया गया है।

ट्रक की ठोकर से कार क्षतिग्रस्त

रायपुर, (आरएनएस)। टिकरपारा थाना क्षेत्र के भाठागांव चौक के कल एक तेज रफ्तार ट्रक ने सामने चल रही स्वीफ्ट कार को ठोकर मारकर क्षतिग्रस्त कर दिया। कार चालक की शिकायत पर पुलिस ने मामला दर्ज किया है। पुलिस सूत्रों ने बताया कि प्रार्थी पीयूषा जैन पिता हेमराज जैन 28 वर्ष निवासी प्रियदर्शनी नगर राजेंद्र नगर ने शिकायत दर्ज करायी कि कल

भाठागांव चौक के निकट से वह अपनी कार क्रमांक सीजी 04-एच/7503 से कहीं जा रहा था। इसी दौरान आरोपी ट्रक क्रमांक सीजी 04-जेडी/3687 के चालक ट्रक को तेज एवं लापरवाही पूर्वक चलाकर प्रार्थी की कार को ठोकर मारकर क्षतिग्रस्त कर दिया। प्रार्थी की शिकायत पर पुलिस ने आरोपी ट्रक चालक के खिलाफ मामला पंजीबद्ध कर लिया है।

देश / विदेश / स्वास्थ्य / शिक्षा / अन्य

इन टिप्स से 21 के बाद भी बढ़ जाएगी आपकी लंबाई, हो गए न हैरान

टेलीविजन पर दो एड बहुत देखने को मिलते हैं। पहला मोटापा कैसे कम करना है और दूसरा लंबाई कैसे बढ़ानी है। जिन लोगों की लंबाई कम होती है वे कहते हैं कि यह जेनेटिक प्रॉब्लम है। कुछ हद तक इसमें सच्चाई भी है। कद का छोटा या बड़ा होना हार्मोन्स पर निर्भर करता है। मेडिकल साइंस का मानना है कि 18 साल की उम्र के बाद लंबाई रुक जाती है। लेकिन कई ऐसे कारण हैं जिसकी वजह से कद काटी की लंबाई प्रभावित होती है। लंबाई रुक जाने की स्थिति में एक्सरसाइज मददगार साबित होगा। सही डाइट, फिजिकल एक्सरसाइज और लंबाई बढ़ाने वाली एक्सरसाइज का बहुत लोगों ने फायदा उठाया है। आगे पढ़िए कुछ ऐसी ही एक्सरसाइज के बारे में जिनसे आपको लंबाई बढ़ाने में मदद मिलेगी। स्क्रिपिंग और बास्केटबॉल आजकल के बच्चे फिजिकल एक्सरसाइज बिल्कुल भी नहीं करते हैं। स्कूल और ट्यूशन के अलावा उनका ज्यादातर वक्त स्मार्टफोन पर गुजरता है। ऐसे में उनके शरीर का विकास रुक जाता है। रस्सी कूदने से लंबाई बहुत तेजी से बढ़ती है। रस्सी कूदने के दौरान ब्लड सर्कुलेशन तेज हो जाता है जिससे हड्डियों पर प्रेशर पड़ता है और वह फैलता है। हड्डियों के फैलने से शरीर का विकास होता है और लंबाई बढ़ती है।

इसलिए अपने बच्चे को रोजाना एक्सरसाइज जरूर करवाएं। साइड बेंड संसाधनों के विस्तार से जिंदगी आरामदायक हो गई है। ज्यादातर काम बैठे-बैठे हो जाते हैं जिससे शरीर को हिलाना भी नहीं पड़ता है। कुछ दशक पहले बच्चे चलकर स्कूल पहुंचते थे, लेकिन अब स्कूल बस घर तक पहुंचने लगी है। किसी काम के लिए शरीर को झुकाने की भी जरूरत नहीं होती है जिसकी वजह से हड्डियां कमजोर रह जाती हैं और लचीलापन वक्त के साथ घटने लगता है। ऐसे में लेफ्ट और राइट की तरफ शरीर को झुकाने से हड्डियां मजबूत होती हैं और उसमें लचीलापन भी आता है। लंबाई तभी बढ़ेगी जब हड्डियां लचीली होंगी, इसलिए रोजाना 5 मिनट बेंड एक्सरसाइज जरूर करें। ऐसा करने से शरीर फ्लेक्सिबल होगा और शरीर का विकास तेजी से होगा। वर्टिकल स्ट्रेच जिनके पास जिन जाने का वक्त नहीं होता है वे घर बैठे वर्टिकल स्ट्रेच कर शरीर को सुडौल और अपनी लंबाई बढ़ा सकते हैं। वर्टिकल स्ट्रेच में बाँड़ी का पूरा भार पैर की अंगुली पर उठाकर बाँड़ी को ऊपर की तरफ स्ट्रेच करते हैं। इस दौरान आपके दोनों हाथ ऊपर की तरफ होते हैं। यानि, बाँड़ी को ऊपर की तरफ ज्यादा से ज्यादा स्ट्रेच करना है। एक बार में कम से कम

30 सेकेंड के लिए शरीर को ऊपर की तरफ स्ट्रेच करें। रोजाना ऐसा करने से लंबाई बढ़ने में मदद मिलती है। वर्टिकल बेंड वर्टिकल बेंड एक्सरसाइज के कई फायदे हैं। इसको करने से एकसाथ कई समस्याओं का समाधान हो जाता है। इस एक्सरसाइज को करने के लिए दोनों पैर के बीच कुछ दूरी रखकर खड़े हो जाएं। बाँड़ी को कमर से सामने की तरफ झुकाएं और जमान को छूने की कोशिश करें। एक बात का ध्यान रहे कि इस एक्सरसाइज के दौरान घुटने मुड़ने नहीं चाहिए। यह एक्सरसाइज करने से लंबाई बहुत तेजी से बढ़ती है। लंबाई बढ़ने के अलावा शरीर में लचीलापन आता है, मांसपेशियां मजबूत होती हैं और आपकी बाँड़ी स्ट्रेच हो जाती है। कोबरा पोज इस एक्सरसाइज में सीने के बल कालीन पर लेट जाना है। दोनों हाथ बाँड़ी से सटाकर पीछे रखना है। लंबी सांस लेने के बाद बाँड़ी के अपर पार्ट को ऊपर की तरफ उठाएं। बाँड़ी को जितना स्ट्रेच कर सकते हैं उतना करें और 15 सेकेंड के लिए उस पोजिशन में बने रहें। 15 सेकेंड बाद धीरे-धीरे बाँड़ी को नीचे के तरफ लाना है। एक्सरसाइज के दौरान इस प्रक्रिया को कम से कम 5 बार जरूर दोहराएं। लंबाई बढ़ाने में यह एक्सरसाइज बहुत मददगार है। लंबाई के अलावा आपके

बाँड़ी का अपर पार्ट का शेप सही बनता है। टू-वे स्ट्रेच जमीन पर पीठ के बल लेट जाएं और बाँड़ी को स्ट्रेच रखें। फिर बाँड़ी के अपर और लोअर पार्ट को एकसाथ ऊपर उठाएं, कुछ देर के लिए इस पोजिशन में बने रहें फिर धीरे से उसी पोजिशन में लेट जाएं। इस प्रक्रिया को कम से कम 5 बार जरूर दोहराएं। ऐसा करने से शरीर की थकान दूर होती है और हड्डियां फैलती हैं। इस एक्सरसाइज को लगातार करने से लंबाई तेजी से बढ़ती है। ऊपर जितने भी एक्सरसाइज के बारे में बताया गया है वह घर बैठे संभव है। आपकी जिंदगी कितनी भी व्यस्त क्यों ना हो आप 15 मिनट अपने लिए जरूर निकाल सकते हैं। 15 मिनट में ये सभी एक्सरसाइज पूरे हो जाएंगे। आप हमेशा स्वस्था रहेंगे। इन एक्सरसाइज का असर लंबाई पर भी देखने को मिलेगा। लंबाई बढ़ने की खास उम्र होती है, लेकिन यह आपके हार्मोन और जेनेटिक फैक्टर पर भी निर्भर करता है। मेडिकल साइंस के मुताबिक इंसान की लंबाई 25 की उम्र तक बढ़ सकती है। उसके बाद लंबाई बढ़ने की संभावना कम रह जाती है। 25 की उम्र तक अगर ये एक्सरसाइज किए जाते हैं तो आपकी लंबाई में कुछ इंच का फर्क जरूर आएगा।

अखिल भारतीय फुटबाल स्पर्धा में 8 राज्यों की टीमों में लेंगी भाग

जगदलपुर, (आरएनएस)। अखिल भारतीय गोल्ड कप फुटबाल प्रतियोगिता के लिए जिला फुटबाल संघ द्वारा अर्थक प्रयास किये जा रहे हैं और इस सिलसिले में संघ के सूत्रों ने बताया कि इस वर्ष इस फुटबाल प्रतियोगिता के स्वरूप में परिवर्तन के बदलाव किया जा रहा है। प्राप्त जानकारी के अनुसार पहले यह प्रतियोगिता नॉकआउट पद्धति से प्रतिवर्ष खेले जा रही थी, लेकिन इस वर्ष से इसका स्वरूप लीग पद्धति से कर दिया गया है। लीग पद्धति से कराने के पीछे भी संघ की यह कोशिश है कि पहले कोई बड़ी टीम किसी

वजह से हार जाती थी और उसे हारने के बाद पुनः प्रतियोगिता में कोई जगह नहीं मिल पाती थी। इससे बचने के लिए अब ऐसी टीमों को एक-दो अवसर और प्रदान करने तथा दर्शकों को भरपूर मनोरंजन प्रदान करने के लिए लीग पद्धति से इस टूर्नामेंट को कराने का निर्णय किया गया है। ऐसा करने से देश के विभिन्न राज्यों की आठ प्रसिद्ध टीमों का खेल देखने का मौका मिल सकेगा। साथ ही अच्छी टीमों के साथ स्थानीय टीमों का खेल दिखा रहे खिलाड़ियों को सीखने का मौका भी मिल सकेगा।

ट्रक की चपेट में आने से बाईक सवार महिला की मौत

रायपुर, (आरएनएस)। बंजारी मंदिर के पास एक तेज रफ्तार ट्रक ने बाईक सवार दंपति को टक्कर मार दिया। जिससे बाईक में सवार महिला की मौके पर ही मौत हो गई। वहीं उसके पति व दो बच्चों को मामूली चोट आई है। घटना के बाद से ट्रक चालक वाहन लेकर फरार हो गया। सूचना पर मौके में पहुंची पुलिस ने मर्ग कायम कर शव को पोस्टमार्टम के लिए भेज दिया है। वहीं घायलों को उपचार के लिए अस्पताल में भर्ती किया गया है। पुलिस सूत्रों से मिली जानकारी के अनुसार मृतका सविता सेन पति राजेंद्र कुमार 34 वर्ष वार्ड

नंबर 20 बेमेतरा की रहने वाली है। बताया जाता है कि कल शाम मृतका अपने पति राजेंद्र व दो बच्चों के साथ मोटरसायकल में सवार होकर रायपुर की तरफ आ रही थी तभी बंजारी मंदिर के पास पीछे से आ रही ट्रक के चालक ने लापरवाही पूर्वक वाहन चलाते हुए बाईक को टक्कर मार दिया। जिससे महिला की मौके पर ही मौत हो गई। वहीं उसके पति व दो बच्चों को घायल अवस्था में उपचार के लिए अस्पताल में भर्ती किया गया है। पुलिस ने मामले में ट्रक चालक के खिलाफ अपराध दर्ज कर जांच में लिया है।

सामान्य ज्ञान प्रतियोगी परीक्षाओं हेतु General Knowledge

- मराठा साम्राज्य का संस्थापक कौन था। शिवाजी
- भागवद्गीता योगवशिष्ठ उपनिषद् एवं रामायण का फारसी अनुवाद किसने करवाया। दाराशिकोह
- धरमट का युद्ध किसके बीच हुआ। दाराशिकोह एवं औरंगजेब के मध्य
- औरंगजेब को किस नाम से जाना जाता था। जिंदा पीर
- शिवाजी द्वारा लगाए गए दो कर कौन से थे। सरदेशमुखी
- लम्पट मूर्ख किसे कहा जाता था। जहांदर शाह को
- रंगीला बादशाह किसे कहा जाता था। मुहम्मदशाह को
- ईरान का नेपोलियन किसे कहा गया। नादिरशाह को
- मुगल दरबार में आने वाला प्रथम अंग्रेज कौन था। कैप्टन हॉकिन्स
- गुरुमुखी लिपि का आरंभ किसने किया। गुरु अंगद ने
- खालसा पंथ की स्थापना किसने की। गुरु गोविन्द सिंह ने
- फोर्ट विलियम कॉलेज की स्थापना किसने की। लार्ड वेलेजली ने
- भारत में पहली बार सार्वजनिक

- निर्माण विभाग की स्थापना किसने की। लार्ड डलहौजी ने
- अजमेर में मेयो कॉलेज की स्थापना किसने की। लॉर्ड मेयो
- भारत के उद्धारक की संज्ञा किसे दी गई। लॉर्ड रिपन
- शिमला समझौता कब हुआ। 1972
- स्वतंत्र भारत के प्रथम गवर्नर जनरल कौन था। लॉर्ड माउंटबेटन
- तात्या टोपे का वास्तविक नाम क्या था। रामचन्द्र पांडुरंग
- इंग्लैंड में भारतीय सुधार समिति की स्थापना किसने की। दादा भाई नौरोजी
- जलियांवाला बाग हत्याकांड में जनरल डायर का सहयोग करने वाले भारतीय का नाम बताओ। हंसराज
- मेवाड़ में भील आंदोलन का नेतृत्व किसने किया। मोतीलाल तेजावत
- साइमन कमीशन को और किस नाम से जाना जाता है। वाइट मैन कमीशन
- प्रथम गोलमेज सम्मेलन कब हुआ। 12 सितम्बर 1930
- तरुण स्त्रीसभा का स्थापना कहां की गई थी। कलकत्ता
- मनुष्य ने सर्वप्रथम किस धातु का

- प्रयोग किया। तांबा
- भारत का भूगोल नामक पुस्तक किसने लिखी। टॉलमी
- सुभाष चंद्र बोस का सर्वप्रथम नेताजी किसने कहा था। एडोल्फ हिटलर
- महात्मा गांधी को अधनंगा फकीर किसने कहा था। चर्चील
- बल्लभ भाई पटेल को सरदार की उपाधि किस आंदोलन के बाद प्रदान की थी। बारदोली सत्याग्रह
- जय हिंद का नारा किसने दिया था। सुभाष चंद्र बोस
- भारत को तलवार के बल पर विजित किया गया है और तलवार के बल ही इसकी रक्षा की जाएगी यह कथन है। लॉर्ड एल्लिन
- जनवरी 1879 में ब्रिटेन की महारानी विक्टोरिया को किस उपाधी से सम्मानित करने के लिए दिल्ली दरबार का आयोजन किया गया। कैसर.ए.हिंद
- चौदहवीं लोकसभा के अध्यक्ष कौन थे। सोमनाथ चटर्जी
- सरिस्का में बाघों के विलुप्त होने की घटना की जांच हेतु केंद्र सरकार ने किसकी अध्यक्षता में कार्यदल बनाया है। सुनिता नारायण

डी जे बजाने के नाम पर शराबियों ने की उत्पात

पाटन, (आरएनएस)। दुर्ग जिले के सबसे सवेदनशील थाना अमलेश्वर में आज शराबियों ने थाना के अंदर उत्पात मचाते हुए डीएसपी के जबरदस्त बत्तमीजी करते हुए पूरे स्टाफ की ट्रांसफर की धमकी तक दे डाली। प्रास जानकारी के अनुसार आज अमलेश्वर में थाना के समीप ही एक परिवार का शादी समारोह तिवाही मैरिज पैलेस में आयोजित किया गया था व रविवार शाम को बरात स्वागत के लिए डी जे साउंड का प्रयोग किया जा रहा था जिसकी किसी भी प्रकार से अनुमति नहीं ली गई थी व डीजे के कारण से राजधानी से डियूटी कर दुर्ग जिले के सभी अधिकारियों व कर्मचारी के साथ साथ आम जनता को उसी रास्ते से अपने घर तक आना होता है। रास्ते में खुलेआम डीजे बजने से पूरा रास्ता दोनों तरफ से जाम हो गया था जिसे खाली कराने में पुलिस को काफी मशकत करनी पड़ी व जब अमलेश्वर थाना प्रभारी डीएसपी रिचा मिश्रा ने डीजे के परमिशन संबंधित दस्तवेज मांगे तब

नाच रहे भीड़ में से कुछ लोगो ने महिला अधिकारी को गाली गलौच करना प्रारम्भ कर दिया जिसके बाद 19रे स्टाफने मोर्चा सम्हाल और डीजे को जप्त कर थाना लाया गया। कुछ देर बाद शराब के नशे में चूर कुछ लोग थाने में आकर उत्पात मचाने लगे व थाने के अंदर ही डीजे बजाने की जिद पर बत्तमी करने लगे व उन्ही में से कुछ लोग जबरदस्ती बंदी गृह के अंदर घुस गए व अपने ऊपर कार्यवाही करने तथा पूरे स्टाफ को धमकी देते हुए अपने आप को कांग्रेस के किसी नेता का रिश्तेदार बताते लगे। लकब अंदर घुसे शराबियों से उनका नाम पूछा गया तो गोलमोल जवाब देने लगा व पता चला है कि सभी शराबी बड़े राजनीतिक परिवार से है बंदी गृह में घुसे शराबियों की पहचान शशि बघेल, अरुण वर्मा व अन्य के रूप में हुई है जो कभी भी लकब के अंदर घुसे हुए है व नसे में होने के कारण महिला अधिकारी से बत्तमीजी करने लगे। बहरहाल पुलिस से उपद्रवियों को हिरासत में लेकर मामला दर्ज किया है।

दिनदहाड़े चोरों ने किया लाखों के जेवरत पर हाथ साफ 2 लाख रुपये भी चोर ले भागे

धमतरी, (आरएनएस)। धमतरी में आदिम जाति विभाग के अधीक्षक के घर पर चोरी की सनसनीखेज वारदात हुई है। ये वारदात दिन दहाड़े चोरों ने अंजाम दिया। चोरी की इस वारदात में 2 लाख रुपये कैश के अलावे लाखों रुपये के गहने की चोरी हुई है। अधीक्षक का नाम घनश्याम डीडी बताया जा रहा है। घटना शहर के बीचों बीच सिविल लाइन इलाके में घटी, लिहाजा वारदात से सनसनी खेती हुई है। वारदात के वक्त अधीक्षक अपने पूरे परिवार के साथ अपने गांव गए हुए थे। शनिवार को बैंक से सरकारी मद से 2 लाख

रुपये निकाले थे, जिसे घर पर ही रखा था। जांच में पता चला है कि चोरों ने रोशनदान के सहारे किसी बच्चे को घर के अंदर उतरवाया होगा और फिर घर दरवाजे को खुलवाकर इस चोरी की वारदात को अंजाम दिया गया होगा। कोतवाली पुलिस और आला पुलिस अधिकारी मौके पर पहुंचे है। वहीं एसपी रजनेश सिंह भी घटनास्थल पर पहुंचे। अधीक्षक घनश्याम डी डी के मुताबिक आज सुबह 10 बजे डी डी अपने पूरे परिवार के साथ भाखरा पैतृक गांव गये हुए थे। रात 10 बजे अपने घर पहुंचे तो घर का सारा सामान बिखरा पड़ा था।

चंद्रशेखर से रासुका न हटी तो परिणाम होंगे गंभीर

सहारनपुर, (आरएनएस)। भीम आर्मी कार्यकर्ताओं ने संगठन के संस्थापक चन्द्रशेखर उर्फ रावण से रासुका हटाने व पुलिस उच्चीडन के शिकार गंगोह निवासी फ्रैंजी के पीडित परिवार को न्याय दिये जाने की मांग को लेकर दिल्ली रोड स्थित काशीराम कालोनी में नारेबाजी कर जोरदार प्रदर्शन कर धरना दिया। भीम आर्मी से जुड़े नेताओं ने केन्द्र व उत्तर प्रदेश की भाजपा सरकार को चेतावनी दी कि यदि चन्द्रशेखर उर्फ रावण से मुकदमें वापिस नहीं लिये गये तो इसके परिणाम गंभीर होंगे। भीम आर्मी के आन्दोलन की घोषणा से प्रशासनिक व पुलिस अधिकारियों के हाथ पांव फूले रहे। यही कारण था कि प्रशासन ने भीम आर्मी को गांधी पार्क में धरना आन्दोलन करने से रोका, जिसके चलते भीम आर्मी ने दिल्ली रोड स्थित काशीराम कालोनी में आन्दोलन किया। भीम आर्मी कार्यकर्ता व

समर्थक सैकड़ों की तदाद काशीराम कालोनी में एकत्र हुए। सम्मेलन को संबोधित करते हुए वक्ताओं ने कहा कि दंगों के नाम पर दलित समाज का उपीड़न किया जा रहा है जिसे किसी भी सूत्र में बर्दाश्त नहीं किया जायेगा। दलितों पर मुकदमे के लिए केन्द्र व प्रदेश सरकार सीधे तौर पर सीधे तौर पर दोषी है। वक्ताओं ने कहा कि यदि सरकार के रवैये में परिवर्तन नहीं हुआ तो दलित चन्द्रशेखर उर्फ रावण से मुकदमें वापिस नहीं लिये गये तो इसके परिणाम गंभीर होंगे। भीम आर्मी के आन्दोलन में जहां सहारनपुर के अलावा आसपास के जिलों से भी भारी संख्या में लोगों ने शिकत की। भारी हुजूम के कारण प्रशासनिक व पुलिस अधिकारियों के भी हाथ-पांव तब तक फूले रहे जब तक आंदोलन सकुशल समाप्ति की ओर नहीं हुआ।

युवक का शव पेड़ से लटका मिला

सहारनपुर, (आरएनएस)। युवक का शव पेड़ से लटका होने पर गांव में सनसनी मच गयी। आनन-फनन में ग्रामीणों ने पुलिस को सूचना दी। पुलिस ने मौके पर आकर शव को कब्जे में लेकर पोस्टमार्टम के लिए भेज दिया। मिली जानकारी के अनुसार बेहत कोतवाली के गांव इस्माइलपुर पठानपुरा में युवक का फंसी लगा शव पेड़ पर लटका मिला। यह युवक लापता था। थाना बेहत प्रभारी एम.पी.सिंह ने मौके पर पहुंची घटना की जांच शुरू की। सूचना मिलते ही मौके पर पहुंची यू.पी. 100 डायल पुलिस ने टीम ने शव को कब्जे लेकर कानूनी कार्यवाही शुरू कर पोस्टमार्टम के लिए भेज दिया।